

די דרייצעהנטע.

ענדליך האט בערמאן זיך פערליעבט אין א מיידעל פון וועלכע ער איז געליעבט געוואָרען.

ביז אהער איז איהם אין ליעבע נישט געגאנגען. אין זיין נאָטיץ-ביכעלע, וואו ער פערשרייבט אמאָל א שעה ווערטעל פון א ביכעל, אָדער פון א זשורנאל, וואָס ער לייענט אויס, זיינען פערשרייעבען אלע זיינע ליעבעס: צוועלף מאָל האָט ער שוין געליעבט און אלע צוועלף מאָל איז ער מיאוס אבגענארט געוואָרען. — ער האָט זיך שוין שיעור נישט מיאש געווען פון דער גאנצער ליעבע, א מאך געטהאָן אויף אלע פרויען מיט דער האנד און בעשלאָסען מעהר זיך נישט נאריש מאכען. עס איז נאָך גענוג געבליבען אָהן ליעבע: ליטעראטור, מאהלעריי, מוזיק און טאקי געזעלשאפטליכע פראגען אויף. נישקשה, עס איז דאָ מיט וואָס אַנצופילען דאָס לעבען און געבען איהם אן אינהאלט, אום ניט צו טראכטען וועגען זעלבסטמאָרד...

האָט זיך אבער אונטערגערוקט אונטער דער האנד גאָר אונערווארטעט א נייע ליעבע: א דרייצעהנטע הייסט עס. און אזוי ווי הערמאן איז ניט געווען אַבערגלויביש, האָט בעזעסען א קלאָרען שכל און אין דער שלעכטער בעדייטונג פון „דריי צעהן“ ניט געגלויבט — האָט ער זיך געלאָזט פון שיקזאל און בערבעטען און האָט די דאָזיגע נייע ליעבע אָנגענומען.

און ווירקליך איז געווען א שאַד אזא ליעבע ארויסצו-לאָזען פון דער האנד: דער אַביעקט פון דער דאָזיגער ליעבע איז געווען העניע קאץ, א קורסיססקע, מיט וועלכער ער האָט זיך

בעקענט אין פילהארמאניע אויף א פאפולערען קאנצערט, און
 זי האט אויסגעזעהען צו זיין זעהר אינטערעסאנט!
 די ערשטע פאר טעג האט ער זיך געפיהלט אין גאנצען
 גליקליך און רוהיג. דער וואָרם פון צווייפּעל האָט איהם אויס-
 געמיטען. שפעטער אבער האָט ער זיך דערמאָנט, אז אייגענט-
 ליך האָבען אלע צוועלף ליעבעס די ערשטע צייט אויסגעוויזען
 אזוי זיכער. ער, אלס געניטער מענש, דארף עס געהמען אין אכט
 און מעהר ניט לאָזען זיך אָבנארען. ער איז שוין ניט קיין
 אינגעלע.

איצט, האָט ער בעשלאָסען, דארף מען זיין פאַרזיכטיג.
 און קומענדיג אויף מאָרגען אין אבענד צו זיין נייער גע-
 ליעבטער אין צימער, כדי צו געהן מיט איהר אין טעאטער, האָט
 ער אויסגענוצט די האלבע שטונדע צייט, וואָס איז נאָך צום
 טעאטער געבליבען און אָנגעהויבען עקזאמינירען איהרע גע-
 פיהלען צו איהם.

האַבענדיג, ווי געוואָנט, די גרויסע געניטקייט פון א יונג-
 גען מאן וואָס איז צוועלף מאָל געווען געליעבט און צוועלף
 מאָל אָבגענארט, האָט ער איהר פאַרזיכטיג א קוש געטהאָן אין
 די האָר, און ווי א לעהרער, אריינקוקענדיג איהר אין די אוי-
 גען, זי אויסגעפרעגט:

— האַסטו מיך טאקע ליעב?

— יא! — האָט די קורסיסטקע געענטפערט גענוג בע-
 שטעטיגענד.

הערמאנען האָט אבער דער יאָ געקלונגען נישט פעסט.
 ער האָט זי א קוש געטהאָן אין שטערען און וויעדער
 געפרעגט:

— פיהלסטו אז אָהן מיר וואָלסטו ניט געקענט לעבען?

— נו, געוויס! — האָט זי וויעדער בעשטעטיגענד גע-
 ענטפערט.

— „געוויס!“ האָט ער נאָכגעדענקט, „זי איז זיכער, אבער
 ניט אײַף!“ ער האָט זי א קוש געטהאָן אין די אויגען און זיך
 וויעדער גענומען אויסצופאַרשען איהר האַרץ.
 — ווען אײַף קום נישט, למשל, צו דיר היינט, וואָלסטו
 געבענקט?

— געוויס וואָלט אײַף געבענקט, — האָט די קורסיסטקע
 געענטפערט ווי א שילערין, וואָס ווייסט גוט איהר לעקציע און
 האָט נישט קיין מורא פאר אריינפאלען.
 ער איז געבליבען צופרידען. דאָך איז ער נאָך ניט אין
 גאנצען זיכער: יענע פלעגען אויף אויף אלע זיינע פראגען
 איהם ענטפערען אויף יאָ...

און איבערגעהענדיג מיט'ן קוש פון די אויגען צו די ליד-
 פען, האָט ער נאָכדעם, ווי ער האָט דאָרט פעסט אָנגעזיענעלט
 זיין עלענאנטען קוש, אויפגעהויבען דעם קאָפּ, אריינגעקוקט
 זיין געליעבטער טיעף אין די אויגען און אביסעל שטרענג וויע-
 דער געפרעגט:

— און ווי איז, למשל, אז דו דערזעהסט א שעהנערען, א
 מעהר אינטערעסאנטען פאר מיר און יענער ערקלעהרט זיך דיר
 אין ליעבע, וואָלסטו געקענט ביישטעהן דעם נסיון?
 — אײַף גלויב אז יאָ! — האָט די קורסיסטקע געענטפערט
 און אראָבגעלאָזט די אויגען.

— דו לאָזט אראָב די אויגען! — האָט ער בעמערקט און
 מעהר קיין קוש איהר ניט געגעבען.
 — דו האָסט מיך מיעד געמאכט מיט אזוי פיעל פרא-
 גען!

— ענטשולדיג, מיין קינד! — האָט ער זי געבעטען. —
 אײַף מיין נישט מיט מיינע פראגען דײַך מיעד צו מאכען. אדרבא,
 אײַף מיין אז אזוינע פראגען שאדען ניט, פערקעהרט זיי זיי-
 נען נויטיג, מען דארף זיך קלאָהר מאכען די געפיהלען. אײַף

וואָלט זעהר געוואָלט. אז אויך דו זאָלסט מיר די זעלבע פראגע
שטעלען...

— שוין שפעט! מען דארף שוין געהן אין טעאטער, —
האַט זי זיך געבעטען.

נאָכ'ן טעאטער האָט ער זי בעגלייט אהיים. ער האָט זי
האלטען פעסט אונטער'ן אָרם און געטראכט פון דעם וואָס אין
טעאטער האָט זי זיך צופיעל ענטציקט מיט דעם ארטיסט, וואָס
האַט געשפיעלט די ערשטע ראַליע. זי האָט איהם אפלאַדירט
מעהר ווי אלע. ער האָט געפונען פאר נויטיג צו מאכען אז
אויספאַרשונג וועגען דעם:

— דו ביזט פון איוואַנאָו'ען געווען ענטציקט. געפעלט
ער דיר אזוי?

— אה, ער שפיעלט וואונדערליך שעהן! — האָט זי בע-
גייסטערט געענטפערט.

— שפיעלען שפיעלט ער ווירקליך שעהן, אבער מיר דאכט,
אז מען אפלאַדירט איהם מעהר פאר זיין אויסערליכע שעהן-
קייט.

— יא, ער איז זעהר שעהן, — האָט קאץ נאָכגעגעבען.
— פרויען האָבען זעהר ליעב ארטיסטען! — האָט ער
שטעכעדיג בעמערקט, — איז עס טאקי אמת?
ער האָט איהר אריינגעקוקט אין די אויגען און געווארט
אויף אז ענטפער.

זי האָט געשוויגען.

— דו שווייגסט?

— וואָס קען איך דיר דארויף ענטפערען?

— איך מיין צי דו וואָלסט איצט אימשטאַנדע געווען צו
פערליעבען זיך אין אז ארטיסט.

— מיר דוכט, אז ניט...

— דיר דוכט, אבער ביזט ניט זיכער.

— זיכער קען מען ניט זיין... — האט זי שטיל געענטד
פערט.

— פאר וואס בין איך זיכער! — האט ער געפרעגט מיט
פארווארף, — זאל קומען צו מיר סארא בערנארד אליין און
פאלען מיר אויפ'ן האלז און זאגען: הערמאן, איך ליעב דיך!
וואלט איך זי אבגעשטויסען און קורץ און טרוקען געענטד
פערט:

— איך ליעב העניע קאץ!

— איך וואלט אפשר אויך אזוי געענטפערט, — האט זי
געוואלט איהם לייכטער מאכען.

— אט דער „אפשר“ איז דער דאָרן אין דער ליעבע.

— איך מײן, אז געוויס... — האט זי גאָכגעגעבען.

ער איז געוואָרען רוהיגער, און, צופיהרענדיג זי ביז'ן טויר-
ער, האט ער זי א קוש געטהאָן אפיציעל אין קאָפּ, געוואונשען
א גוטע נאכט און צוגעגעבען:

— נאָר נישט פערפיהרען, נאָר דעם אמת...

יא! האט ער געטראכט געהענדיג אליין. דאָס דאָזיגע
מיידעל האט מיך ליעב, אבער פאָרזיכטיג דארף מען אויך מיט
איהר זיין!

און אויף מאָרגען האט ער זי וויעדער עקזאמינירט:

— האָסטו מיך באמת ליעב? — האט ער זי געפרעגט

גאָכ'ן ערשטען קוש אין קאָפּ, אדיינקוקענדיג איהר טיעף אין
די אויגען.

— הויבסט זויעדער אָן? — האט זי געזאָגט אביסעל

דענערווירט, — וויפיעל איז דער שיעור צו פרעגען?

ער האט זי א קוש געטהאָן אין שטערן און געענטפערט:

— עס דארף דיך ניט אַארען, אדרבא, דארפסט זיין צו-

פרידען. פרעג אויך דו מיך. מיך וואונדערט טאַקי פאר וואָס

מיד פרענסטו גארניט. נו, אדרבא, פרעג מיד, צו האב איך דיר
ליעב.

זי האט זיך פאנאנדערגעלאכט און געפרעגט:

— האסטו מיד עפעס ליעב?

— א ביסעלע! — האט ער איהר בכיון געענטפערט.

זי האט דערויף גארנישט בעמערקט. דאס האט איהם
שטארק געארט. איהר פערדריסט גאר ניט וואס גאר „א ביסעל
לע“. און ער האט מיט פארוואורף געקלאגט זיך:

— איך ענטפער דיר אביסעלע, און דיר ארט נישט.

— מיר איז גענוג אביסעל, — האט זי געלאכט.

ער איז ביז געוואָרען און האט זיך אויפגעשטעלט פון

זיין פלאץ:

— איך פיהל, אז דו האסט מיד ניט ליעב...

— ביזט א גאר! — האט זי געלאכט...

— א גאר האט מען טאקי ניט ליעב, — האט ער איהר

ערקלערט.

— נו, וויעדער דאס אייגענע! — האט זי זיך געכיי-

זערט, — עס ווערט דאך נמאס....

ער האט זיך פערשעמט און בעשלאָסען מעהר ניט צו פרע-

גען. ער האט גענומען איהר האנד, גענלעט זי און געזאָגט:

— האסטו זעהר א שעהנע האנד.

— דאס האט מען מיר שוין געזאָגט!

ער איז אונרוהיג געוואָרען און געפרעגט:

— ווער האט דיר עס געזאָגט?

— ווי הייסט ווער? אלע בעקאנטע.

— בלויז בעקאנטע!

— ווער דען אנדערש? — האט זי זיך געוואונדערט.

— איך מיינ, אפשר א געוועזענער געליעבטער...

— און אז א געליעבטער איז וואס? — האט זי רוהיג

בעמערקט, — אבי א געוועזענער...

ער האָט בעטראכט אז זי איז גערעכט: וואָס אַרט איהם
ווירקליך וועגען א געוועזענעם. איבעריגענס האָט ער דאָך אויף
שוין צוועלף מאל געליעבט. היינט מיט וואָס פאר א רעכט האָט
ער איהר פאַרווירפּע צו מאכען!

ער איז בערוהיגט אוועק אהיים און האָט געהענדיג בע-
שלאָסען מעהר נישט אויסצופאַרשען איהר.

קומענדיג אויף מאַרגען צו איהר לויט דער בעשטימטער
צייט, האָט ער זי ניט געטראָפּען. דער צווייפעל אין איהר
ליעבע צו איהם האָט וויעדער ערוואכט; די אלע צוועלף פער-
שוואונדענע ליעבעס זייגען אין איהם ווי לעבעדיג פארביי גע-
צויגען און ווי געוואָרענט:

— הערמאן, זיי א מענש! היט זיך מיט דער דרייצעהנ-
טער!

ער איז ארויס פון צימער און געוואָלט שוין געהן צו זיך
אהיים. אבגעהענדיג אביסעל פון איהר הויז, וואו זי האָט גע-
וואהנט, האָט ער זי אָנגעטראָפּען. זי האָט איהם בעגעגענט
מיט א שמייכל.

ער איז אָבער געווען ערנסט. געבענדיג איהר קאלט די
האנד, האָט ער געזאָגט:

— אָט אזוי ווארט מען דאָס?

— נו, עטליכע מינוט פערשפעטיגט, ענטשולדיג!

— עס געהט ניט אין ענטשולדיגען! — האָט ער טרו-

קען בעמערקט, — עס געהט אין עפעס אנדערש...

— אין וואָס? — האָט זי פּערוואונדערט איהם אָנגע-

קוקט.

— איך מיין טאַקי אין דיין ליעבע צו מיר.

— נו, וויעדער! — האָט זי געלאכט. — גאָט מיינער,

איך וועל דאָך ווירקליך אויפהערען דיך צו ליעבען פאר אזא

הערמאן האָט זיך דערפיהלט שולדיג אנטקעגען איהר:
ווירקליך, וואָס צווייפעלט ער אזוי! ער איז געוואָרען זעהר גע-
ריהרט און האָט בעשלאָסען צו ענטדעקען איהר דעם גאנצען
אמת.

— קום אריין אין צימער, וועל איך דיר ערקלעהרען פון
וואנען שטאמט מײן אונטרויען צו דיר.

און אין צימער, זיצענדיג מיט איהר האנד אין האנד, האָט
ער אָנגעהויבען:

— ווייסטו, הענעלע וויפיעל מאָל איך בין שוין פון דיינע
שוועסטער גענאָרט געוואָרען...

זי האָט אויף איהם אויפגעהויבען איהרע אויגען און ניי-
געריג געפרעגט:

— וויפיעל, וויפיעל?

— צוועלף מאָל! — האָט ער זיענעריש געענטפערט.
העניע האָט זיך שטארק צולאכט.

איהר געלעכטער האָט הערמאנען בעלידיגט. — איך
ענטדעק דיר מײן הארץ און דו לאכסט עס אויס, — איך האָב
נישט ערווארטעט.

— און איך האָב נישט ערווארטעט, אז איהר האָט צוועלף
מאָל געליעבט, — האָט זי נאָך שטארקער זיך צולאכט...

זי האָט איהם אָנגעקוקט מיט לאכעדיגע אויגען און וויע-
דער געזאָגט:

— יא, איצט פערשטעה איך פארוואָס איהר טרויט ניט
קיין פרוי, מען קען זיי טאקי ניט טרויען...

— דיר, הענעלע, וועל איך שטענדיג גלויבען... — האָט ער
ריהרענד געזאָגט.

— נײן, איך בין ניט בעסער פאר זיי. אלע פרויען זײ-
נען פערדאָרבען. איך בין אויך אזוי.

— זעהט איהר! — האָט זיך הערמאן אָנגעכאפט בע-
גייסטערט, — איך האָב אבער געפיהלט.

און א צופרידענער, וואס ער האט געטראפען און גע-
פיהלט טאקי, אז זי האט איהם ניט ליעב, האט ער זיך אויפ-
געשטעלט, געגעבען איהר די האנד און געזאגט:
— אלזא, איז אלעס געענדיגט... איך ווינש אייך גליק!
און ער איז ארויס פון איהר צימער.
קומענדיג אהיים, האט ער א קליינע וויילע געטראכט און
באלד ארויסגענומען דעם נאטייז-ביכעל און פערשריבען די
דרייצעהנטע ליעבע.
און כאטש ער איז געווען א פריידענסקער און אין דער
שלעכטער בעדייטונג פון דרייצעהן ניט געגלויבט, איז איהם
דאך אביסעל ביי דער צאהל אונגלייך געווארען...